
Год. выд. І КРАСАВІК 1959 "г. Мо з 


ВІТАЕМ З ДНЁМ 25 САКАВІКА -- 
41-МІ ЎГОДКАМІ НЕЗАЛЕЖНАЙ 
БЕЛАРУСКАЙ НАРОДНАЙ РЭСПУБЛІКІ! 


САВАВІВН 


Ужо гуцён гракоў гарлатых крык, 
І журавы дзесь звоняць ланцугамі. 
У шматгалосай а мажорнай гаме 
Фальцэтам мягнуць цёплыя вятры. 


Няма утойму ўзбуджанай крыві, 
Кіруюць маршы войнікаў нагамі. 
Зноў бел-сгырвона-белымі сьцягамі 
Хвалюецца, шугае Сакавік. 


Нязломныя, штогоди за звысаем 
Мы дзень Бялікі на вясны вузор 
Малюем, ирагыста адзнагаем. 


Народжаны у бурах, навальніцах, 
Ён прыдзе з завірухай буйных зор 
Вагэй блакітам у вякох сьвяціцца. 


1959 г. Міхась Кавыль 


Вясёлых Вялікодных Сьвятац! 

Вялікдзень 


Вялікдзень, або як часам па- 
царкоўнаму называюць Пасха”) 
-- гэта сьвята Ўваскрошаньня 
Госпада нашага Ісуса Хрыста. 
Словы .,, Вялікі Дзень” ужо самі 
за сябе гавораць, што гэтае сьвя- 
та -- найвялікшае сярод іншых 
хрысьціянскіх сьвятаў. Ад даты 
Вялікадня залежаць усе іншыя 
рухомыя сьвяты, устаноўленыя 
Ўсяленекай Царквою. 

Наш беларускі народ здаўна 
ставіўся зь вялікай пашанаю да 
свае веры Хрыстовай, да ўсіх 
традыцыяў і звычаяў, зьвязаных 
із сьвяткаваньнем Вялікадня. 
Таму ня дзіва, што й да сяньня 
сярод Беларусаў захавалася 
шмат прыгожых абрадаў і звы- 
чаяў, прысьвячаных найвялікша- 
му й найстарэйшаму хрысьціян- 
скаму сьвяту -- Уваскрошаньню 
Хрыстоваму. 


Ужо ад самае Вербнае Нядзе- 
лі рыхтуюцца належна і ўрачыс- 
ста спаткаць сьвята. У сераду або 
чацьвер Вялікага Тыдня, у каж- 
най хаце йдзе рухлівая праца. 
Жанчыны рупяцца старанна 
прыбраць хату й прыгатаваць 
вялікодныя стравы, а мужчыны 
наводзяць парадак у сваёй гаспа- 
дарцы паза хатаю. Старадаўным 
звычаем першых вякоў хрысьці- 
янства, хварбуюцца на чырвоны 
колер вялікодныя яйкі. Паводля 
паданьня, гэты звычай прыйшоў 
да нас з Грэцыі, калі сьв. Ма- 
рыя Магдалена, пашыраючы сьв. 
Эвангельле ў Рыме, наведала, та- 

гачаснага імпэратара, Тыбэрыя й 
перад сваёй пропаведзяй, першая 
падарыла яму чырвонае яечка, 
вітаючы словамі: ,, Хрыстос Увас- 
крое!” Пасьля гэтага першыя 
хрысьціяне пачалі браць прык- 
лад ад сьвятое жанчыны й спры- 
чыніліся да агульнага пашы- 
рэньня яго між усіх хрысьціян- 
скіх народаў. 

Апошнімі часамі на Беларусі 
прыняўся звычай расьпісваць вя- 
лікодныя яйкі рознымі аздобамі 
зь беларускіх нацыянальных ар- 
намэнтаў: на іхным рознакаля- 
ровым фоне шкарлупы малююць 
крыжыкі, беларускія нацыяналь- 
ныя ўзоры, пішуць літары ..Х. 
У.” або , Хрыстое Уваскрос”. 

Найбольш урачысты вечар Вя- 
лікае Сыботы, калі вырослыя й 
моладзь апранаюцца ў найлеп- 
шую вопратку, каб належна га- 
товымі пайсьці ў царкву на ўся- 
ночную багаслужбу. Урачыстая 
служба пачынаецца а 12-й гадзі- 
не ночы хрэсным ходам навакол 
царквы й першым пяяньнем вя- 
лікоднага гімну , Хрыстос Увас- 
крос”... 

Адразу пасьля ўсяночнае, на 
сьвітаньні, выконваецца абрад 
асьвячаньня ,пасхі” (яёк, хлеба, 
бабкаў, сыру, сьвініны і інш.), 


ж) Грэцкае слова ад гэбрайскага 
»пэйсах” -- пераход, абыход, абыхо- 
дзіць. У царкоўным значаньні сымба- 
лізуе пераход ад сьмерці да жыцьця, 
ад зямлі да неба, зь цемры ў сьвятло. 


Ф Інтэрнэт-версія: Катипікаў.ога 2015 


2/ 1959 Беларуская Моладзь» Э 


тых страваў, зь якіх пасьля ўся- 
ночнае багаслужбы пачынаецца 
ўрачыстае сьнеданьне , сьвянцон- 
кі”. У некаторых месцах Белару- 
сі, , пасхі” асьвячваюць у Вя- 
лікую Сыботу ўвечары, каб гэ- 
тым самым не наражаць сьвята- 
ра на апошнюю часіну, калі ён 
пераважна ня ў змозе справіцца 
з выкананьнем царкоўных абра- 
даў. І 

Зьвярнуўшыся з царквы і па- 
маліўшыся, усе сядаюць за су- 
польны стол і пачынаюць разгаў- 
ляцца. Паводля беларускае на- 
роднае традыцыі, бацька бярэць 
адно з асьвечаных яёк, ачышчае 
яго й рэжа на гэтулькі частак, 
колькі душаў сям'і, ды раздае 
кажнаму кавалачак, пасьля чаго 
ўсе пачынаюць есьці іншыя пры- 
гатаваныя стравы. Па разгавень- 
ні звычай паказвае легчы спаць 
аж да абеду, -- каб не грашыць 
сьвятым днём. 


“Першы дзень кажны стараец- 
ца сьвяткаваць у сваёй сям'і, 
толькі дзяцём дазволена хадзіць 
да суседзяў ,па чырвонае яйка”, 
ці да бліжэйшых сваякоў. Па 
абедзе вырослыя й моладзь 
сьвяткуюць ў радасьці й вясё- 
лых гульнях -- гуляюць у .біт- 
кі”, качаюць яйкі ў лубкох па 
зямлі, сьпяваюць песьні. 


У знак вялікае любові і ўза- 
емнае радасьці адзін аднаму да- 
юць у падарунак чырвонае яй- 
ка” й віншуюць вялікодным клі- 
чам , Хрыстос Уваскрос!”, на што 


павіншаваны адказвае: , Запраў- 


18 


ды Ўваскрос!” або ., Праўдзіва 
Уваскрос!” Гэткія вялікодныя 
прывітаньні адбываюцца на пра- 
цягу ўсяго вялікоднага тыдня. 
На другі дзень, а ў некаторых 
акругах Беларусі на першы, уве- 
чары, падобна як на Каляды ка- 
лядоўшчыкі, старэйшыя й Ммо- 
ладзь ходзяць ад хаты да хаты й 
сьпяваюць , валачобныя” песьні, 
у якіх выхваляюць гаспадароў і 


сіхных сям'янаў ды віншуюць 


усіх вялікім сьвятам, жадаюць 
багатага ўраджаю, сямейнага 


шчасьця, а таксама іншых дас- 


таткаў. Нарэшце, у сваёй песьні 
валачобнікі просяць падарыць іх 
за песьні й віншаваньні. Пасьля 
ўсяго, тны яйкі дзеляць пароў- 
ну, а іншымі падарункамі су- 
польна частуюцц:, сьпяваюць 
песьні ды гуляюць да самага 
раньня. 

Беларускія вялікодныя звычаі 
й абрады маюць сваю цікавую 
сваеасаблівасьць, якой няма ў ін- 
шых народаў. Яны блізкія душы 
Беларуса й цесна зьвязаныя зь 
ягоным характарам. Ня дзіва, 
што хараство вялікодных трады- 
цыяў і абрадаў знайшло сваё ад- 
люстраваньне ў беларускай на- 
роднай творчасьці, музыцы, мас- 
тацтве й паэзіі. 

А. Кароль 


а-а-а а-а е. а.к се - 
Папраўка 
-- У Ме 1 БМ, у зацемцы на 
бал. З было пададзена: ., Бела- 
русь да 18-га стагодзьдзя звала- 
ся Літвой”. Павінна быць: .....да. 
канца 18-га стагодзьдзя”. 

Моладзь ц.гісторыі Беларусі 
ВвАСтТУуСіь вАЛІНОЎСіЕ 


Арганізатару й кіраўніку беларускага паўстаньня Кастусю 
Каліноўскаму, калі Расейцы павесілі яго, было 26 год. Ці ты калі- 
небудзь задумваўся над гэтым” Кастусь мог-бы быць сябрам наша- 
га Згуртаваньня! Сваіх гадоў Каліноўскі марна не раськідаў, і яго- 
нае імя будзе зырка паланець на панурых балонах гісторыі змагань- 
ня Беларусі супраць маскоўскіх панявольнікаў. 

Жыцьцё Кастуся Каліноўскага --- гэта ахвяра народу й прыклад 
табе. Дык варта ведаць пра тое, як прайшоў ён праз гэтае жыцьцё 

-- радзіўся ў Мастаўлянах (цяпер пад Польшгай), ву- 

гыўся ў Сьвіслагы, у Маскве, у Пецербурзе (сконегыў 

факультэт права), выдаваў першую беларускую газэту 

Мужыцкая Праўда”, загінуў у Вільні... 
Пра ўсё гэта ня цяжка, а цікава даведацца. Браць на памяць трэба. 
ня шмат. Галоўнае, што Кастусь, апынуўшыся ў цяжкасьцях зма- 
ганьня й перад пагрозай сьмерці, на духу застаўся нязломным. І 
ведаць трэба ягоны запавет. Седзячы ўжо ў віленекай турме ды 
чакаючы на сьмяротны прысуд, ён усьцяж думаў пра свой народ, 
пра змаганьее ды... пра цябе. У турме -- спад шыбеніцы” 
Кастусь Каліноўскі напісаў ліст да свайго народу й перадаў яго на 
волю з просьбай вадрукаваць. 

ЗАПАВЕТ КАСТУСЯ КАЛІНОЎСКАГА 


Спад шыбеніцы маскоўскай прыходзіцца мне пісаць да вас і 
можа астатні раз. Горка пакінуць зямельку родную і цябе, дарагі 
мне народзе. Грудзі застогнуць, забаліць сэрца, але ня жаль згінуць 
за тваю праўду. Прымі, народзе, да шеырасьці маё слова перадсь- 
мертнае, бо яно як-бы з таго сьвету толькі для дабра твайго напі- 
сана. Нямаш, браткі, большага шгасьця на гэтым сьвеце, як калі 
сгалавек мае розум 1 навуку. Тады ён толькі ўрадзе жыць у дастат- 
ках, 1 тады толькі, памаліўшыся Богу, заслужыць неба, бо, узбага- 
ціўшы навукай, розум, разаўе сэрца і народ свой цэлы шгыра палю- 
біць. Але як дзень з ногеу ня ходзіць разам, так і навука праўдзівая 
ня йдзе разам зь няволяй маскоўскай. А пакуль яна ў нас будзе, у 
нас нісога ня будзе. Ня бидзе праўды, ня будзе багацьця і ніякае 
навукі, адно намі, як скацінай, варогаць будуць не для дабра, а на 
пагібель нашу. Ваюй, народзе, за сваё галавегае і народнае права, 
за сваю веру, за зямлю сваю родную. Бо я табе спад шыбеніцы ка- 
жу, народзе, што тады толькі зажывем, шгасьліва, калі над табой 
маскаля ўжо ня будзе. 


Об РОЕ: Катипікаі.ога 2015 


Ф Інтэрнэт-версія: Катипікаў.ога 2015 


2/1959 Беларуская Моладзь 5 








Айцец Рэбэрт Ван Каўэлярт, апякун беларускіх 


студэнтаў Лювэнскага ўнівэрсытэту (Бэльгія), 


пачэсны сябра ЗБМА. 


Старэйшыя малодшым 


З УСПАМІНАЎ 


Восень 1917 году. Расейская армія, 
дарэшты здэмаралізаваная лёзунгамі 
кастрычніцкае рэвалюцыі, кінула бы- 
ла фронт і неарганізавана рынула на. 
ўсход -- дзяліць панскую зямлю. Пры 
канцы 1917 году на Беларусі не зас- 
талося блізу ніводнага расейскага 
жаўнера. А ў студзені 1918 году, ма- 
ючы дарогу на ўсход адчыненую, ня- 
мецкая армія бяз стрэлу заняла бе- 
ларускія землі аж па Дняпро. 25-га 
сакавіка, 1918 году -- у Менску -- Бе- 
ларусь была абвешчаная незалежнай 
рэспублікай. У Менску, і на правінцыі 
пачалася беларуская праца. 

Гэтаю векапомнаю вясною 1918 го- 
ду я жыў у сваіх бацькоў у мясцовась- 


ці Забор'і, на скраі Налібоцкай пушчы. 
Вясна ў гэным годзе была нязвычай- 
на цёплая й сонечная. Налібоцкая пу- 
шча аж зьвінела нясьціханным хорам 
птушыных галасоў. Адылі, пасьля паў- 
тара год, праведзеных на фронце, 
жыцьцё ў бацькоўскай хаце здавалася 
мне занадта супакойным і бязьдзей- 
ным. Тымчасам, зь Менску аж да На- 
лібоцкай пушчы йшлі чуткі, што там 
пачалася вялікая нацыянальная бела- 
руская праца, што не стае да гэтае 
працы людзей. Вось я й надумаў дас- 
тацца як-колечы да Менску. Дастац- 
ца-ж туды можна было адно пехатою, 
бо да найбліжэйшае чыгуначнае стан- 


цыі Заслаўе было сорак вёрстаў, ды 

й карыстала з чыгункі вылучна ня- Гарун, чые вершы я чытаў і вельмі 


мецкая армія. Ня можна было паехаць 
у Менск і канём. Гэта было занадта 
небясьпечна. Нямецкая армія (мата- 
рызацыі ў тых часох яшчэ ня было) 
рэквізавала коні ў людзей пры кажнай 
нагодзе, і здаралася, што ў чалавека 
ў дарозе адбіралі каня, мяняючы яго 
на каня хворага, да нічога ўжо няз- 


датнага. 

І вось адне раніцы, добра пасьне- 
даўшы, я набраў торбу хлеба й пай: 
шоў на Менск. Ад Забор'я да Менску 
было каля семдзесят вёрстаў, і прый- 
шоў я ў Менск адно на трэйці дзень. 
Падарозе я начаваў у м. Ракаве. Тут 
я дачуўся ад ракаўскіх жыхароў, што 
вікарым у іхным касьцеле -- ксёндз 
Гадлеўскі, аб якім я ўжо шмат чуў, 
як аб беларускім дзеячу. Я наважыў 
наведаць ксяндза. Калі я расказаў 
кс. Гадлеўскаму аб маім моцным жа- 
даньні працаваць у беларускай справе 
і што з гэтай якраз мэтаю іду ў Менск, 
ён адказаў мне гэтак: ,Гэта дужа доб- 
ра, але будзьце гатовыя да вялікіх 
цяжкасьцяў у гэтай працы. Памятай- 
це, што якія-б цяжкасьці вы ні суст- 
рэлі, як-бы вае ні пракліналі пры зва- 
нох касьцельных, з раз абранага шля- 
ху вы ўжо не павінны зыйсьці ніколі”. 


У Менску першаю беларускаю ўста- 
новай, куды я трапіў, была беларуская 
кнігарня ў дзеравяным доме на Заха- 
раўскай вуліцы, насупраць Чырвонага, 
касьцёлу. Калі я зайшоўся ў кнігарню, 
дык пабачыў там высокага худога 
чалавека, апраненага ў самадзялко- 
вую суконную сьвітку. Я прадставіўся, 
назваўшы сваё прозьвішча. -- , Пру- 
шынскі”--назваў сябе незнаёмы. ІІро- 
зьвішчах Прушынскі нічога мне тады 
не прыгадала й толькі пасьлей я да- 
ведаўся, што Аляксандар Прушынскі 
-- гэта выдатны беларускі паэта Алесь 

любіў. Алесь Гарун быў і кіраўніком 
і прадаўцом у менскай беларускай кні- 


гарні. Я расказаў яму, чаго я прый- 


шоў у Менск, і ён мне даў адрыс Юбі- 
лейнага Дому, дзе мясьцілася Рада 
БНР. Я адразу-ж туды пайшоў. 


Юбілейны Дом быў невялікі, але 
прыгожы будынак, пабудаваны Расей- 
цамі ў памяць трохсотгодзьдзя расейс- 
кага царскага дому Раманавых. Таму 
ён і зваўся Юбілейным. У доме пана- 
ваў нязвычайны рух. Там працаваў 
Урад БНР і адбываліся паседжаньні 
Рады БНР. Наведвальнікаў было поў- 
на. Найбольш было людзей з правін- 
цыі. Прыймаў іх прэм'ер Ураду БНР 
Язэп Варонка. Трапіў да яго й я. Вы- 
слухаўшы мяне, ён сказаў, што ў Мен- 
ску няма мне чаго заставацца, а трэ- 
ба пачынаць працу на правінцыі, якая 
дагэтуль слаба арганізаваная. -- , Вы 
малады чалавек, -- казаў мне Язэп 
Варонка (а было мне тады крыху 
больш за дваццаць год) -- дык займе- 
цеся арганізацыяй моладзі ў сваіх ва- 
коліцах. А мы вам дапаможам і радай 
і літаратурай. Калі-ж у вас ужо нешта 
паўстане, дык мы пастараемся прыс- 
лаць да вае выязную сэкцыю бела- 
рускага, тэатру”. Пасьля гэтае гутаркі 
з прэм'ерам я зайшоўся і ў міністэрст- 
ва вайсковых справаў БНР да палкоў- 
ніка Езавітава. Палкоўнік Езавітаў 
мяне таксама, рашчараваў. Ён сказаў 
мне, што тымчасам ідуць адно рыхта- 
ваньні вайсковае акцыі, і я буду паклі- 
каны да працы ў вадпаведным часе, 
пасьлей. Гэныя апошнія словы ён ска- 
заў мне прыцішаным голасам, і я зра- 
зумеў, што запраўды нешта рыхтуец- 
ца й трэба быць напаяўку. Перанеча- 
ваўшы ў Менску, я пайшоў назаўтрае 
дахаты, пехатою, як і прыйшоў. 


У сямёх кілямэтрах ад Забор'я ля- 

жыць мястэчка Івянец. Гэта вельмі 
старое места. Але ў 1919 годзе, калі 
адбываліся падзеі, аб якіх я пішу, 
Твянец меў адно пяць тысячаў жыха- 
роў. Бось я й надумаўся закласьці ў 
Івянцы арганізацыю беларускае мола- 
дзі. Недалёка ад Івянца жыў у вёс- 
цы Пакуцьці мой найлепшы сябра 
Отан Абрамовіч. Зь ім я й узяўся да 
працы. Камандант Івянецкага гарнізо- 
ну, Немец, паставіўся да нас з Ота- 
нам прыхільна, даючы нам дазвол 
склікаць сход івянчанаў дзеля засна- 
ваньня нашае арганізацыі. Затое вель- 
мі варожа паставіўся да нас ад само- 
га пачатку ягоны перакладнік, Паляк 
з Пазнаншчыны, прозьвішчам Чарнэц- 
кі. Трэба ведаць, што ўсе івянецкія 
жыхары былі каталікі (апрача, ведама, 
Жыдоў, якіх у Івянцы было цімала). 
На працягу год яны палянізаваліся 
польскімі каталіцкімі сьвятарамі, і такі 
Чарнэцкі мог мець на іх уплыў. Ад- 
нак, на першы арганізацыйны сход, 
скліканы намі, прыйшлі блізу ўсе 
івянчане, ня толькі моладзь, але ста- 
рыя й малыя. Калі мы з Абрамовічам 
выясьнілі сходу вялікую патрэбу арга- 
нізацыі моладзі, каб улучыць яе ў 
вагульную працу для роднага краю, 
усьведаміць нацыянальна, прывучыць 
да 3 дысцыпліны й парадку, - усе ад- 
назгодна нас падтрымалі. Назоў новае 
арганізацыі быў галасаваньнем пры- 


няты гэткі: , Беларускі Нацыянальны 


ыа 


Гурток Моладзі ў Івянцы”. Тут-жа 
быў абраны й урад Гуртка. За стар- 
шыню быў абраны я, за майго зас- 
тупніка -- Абрамовіч, за сакратара -- 
Маўчановіч. У пляне працы на буду- 
чыню было пастаноўлена арганізаваць 
найперш у Івянцы беларускую біблія- 
тэку. Памешканьне пад бібліятэку 


запрапанаваў нам кіраўнік школь ў 
ваднэй із школьных клясаў, што пус- 


тавала, бо пачаліся былі тымчасам 
летнія вакацыі. Гэтак, наўсуперак ве- 
дамай прыказцы, наш першы , блін” 


снам вельмі ўдаўся. Назаўтрае, пасьля 


арганізацыйнага сходу, мы з Абрамо- 
вічам пайшлі ў Менск па бібліятэку. 
У Менску ў кнігарні Алесь Гарун шчо- 
дра наладаваў нам поўны мех розных 
беларускіх кніжак. , Бярэце, хлопцы, 
-- сказаў ён нам, -- заплаціце пасьля, 
калі вашая арганізацыя пабагацее...” 
І мы, шчасьлівыя, у гарачыню, на 
собскіх плячох, з радасьцяй прыцягну- 
лі гэты мех кнігаў зь Менску ў Івя- 
нец, шэсьцьдзесят вёрстаў з гакам! 


Другі сход нашага гуртка быў так- 
сама вельмі ўдалы. Неўзабаве пачала 
працаваць і нашая бібліятэка. Функ- 
цыю бібліятэкара ўзяў на сябе сакра- 
тар гуртка Маўчановіч. Адылі, доўг 
Алесю Гаруну вельмі турбаваў нас. 
Каб заплаціць як найбаржджэй за, кні- 
жкі,, мы наважылі арганізаваць у Івян- 
цы платную вечарыну з танцамі. Адзі- 
ную ў Івянцы залю даў нам собсьнік 
-- Жыд -- дарма. Была нанятая ар- 
кестра, што складалася зь іскрыпкі, 
цымбалаў і гармоніка. У праграму ве- 
чарыны была ўлучаная й мастацкая 
частка -- дэклямацыя беларускіх вер- 
шаў. На вечарыну быў запрошаны ня- 
мецкі камандант, настаўнікі ды іншыя 
госьці. І вось аднае нядзелі заля на- 
поўнілася цікавай публікай. Першым 
нумарам праграмы было маё выступ- 
леньне з дэклямацыяй вершу Максіма 
Багдановіча , Краю мой родны”. Пась- 
ля мяне дэклямаваў нешта з Купалы 
Абрамовіч, а тады -- колькі дзяўча- 
таў. Пасьля мастацкае часткі -- заг- 
рымела нашая аркестра й пачаліся 
танцы. Аднак, чорт, ці лепш кажучы 
Чарнэцкі, ня спаў. Ён (а я пэўны, што 
за ім стаяў нехта паважнейшы зь івя- 
нецкіх палянафілаў), інсьпіруючы за- 
калот, каб скампрамітаваць нашую ма- 

ладую арганізацыю, назьбіраў гра- 
мадку авантурнікаў, якіх ня цяжка 


знайсьці ўсюдых, напаіў іх і ўварваў- 


ся зь імі на залю, з крыкам , розэйсьць 
сен!” Мы спрабавалі пераканаць Чар- 
нэцкага, што маем дазвол, але аванту- 
ра ня спынілася, і вечарына нашая 
была ўрэшце зырваная. Гэтая права- 
кацыя чужога й варожага нам чалаве- 
ка, адылі, ня мела ніякага ўплыву на 
нашую працу. Аб авантуры борзда ўсе 
забыліся, і сыстэматычна штонядзелі 
й штосьвята я прыходзіў з Забор'я ў 
Івянец. Пасьля імшы ў касьцеле ўся 
моладзь зьбіралася ў школе. Мы аб- 
мяркоўвалі нашыя арганізацыйныя 
справы, а тады -- чыталі лекцыі зь 
беларусаведы. Гісторыю Беларусі чы- 
таў я, а літаратуру -- Абрамовіч. Час- 
та адбываліся й мастацкія выступы, 
пераважна дэклямацыя вершаў бела- 
рускіх паэтаў. Слава аб нашым гурт- 
ку моладзі пачала шырыцца ня толькі 
Ў Івянцы, але і ў далейшых навет ва- 
коліцах, і лік наведвальнікаў нашых 
зборак усьцяж павялічваўся. Старэй- 
шым слухачом найбольш падабаліся 


вершы Мацея Бурачка (Пранціш Ба- 
гушэвіч) і Альбэрта Паўловіча. , Пан- 
скае ігрышча”, ,Быў у чысцы”, , Пан 
і акуляры” івянецкія мяшчане маглі 
слухаць гадзінамі, выбухаючы шчы- 
рым сьмехам і ўзнагароджваючы нас 
гучнымі воплескамі. 


Гэтак мінала лета 1918 году. На 
працягу яго мы з Абрамовічам наве- 
далі пехатою Менск разоў пяць, то па 
кніжкі, то па навіны, і гэтак налажы- 
ліся да хады, што прайсьці шэсьць- 
дзесят вёрстаў у вадзін бок, а тады на- 
зад, нясучы на плячох вязкі газэтаў 
і кніжок дзеля кальпартацыі на пра- 
вінцыі, здавалася нам зусім лёгкім: 
мы былі вельмі здаволеныя з вынікаў 
нашае працы. 


Увосені 1918 году нямецкая армія, 
праграўшы вайну на захадзе, была 
змушаная пакінуць Беларусь. Сьледам 
за 3 ёю прыйшла армія бальшавіцкая. 
Беларуская нацыянальная праца ў 
Івянцы мусіла, на нейкі час прыпыніц- 
ца. ; 
Ф. Кушаль. 





НАШ БРАМЙ Я ПАРОД 


“Калі была надрукавана першая 
беларуская кніга? 

-- Першая друкаваная бела- 
руская кніга -- гэта біблія Фран- 
цішка Скарыны, што выйшла ў 
Празе (дзе Скарына жыў да пе- 
раезду, ў Вільню) ў 1517 г. Гэта 
была першая на ўсходзе Эўропы 
друкаваная кніга й трэйцяя ў 
сьвеце біблія, надрукаваная ў мо- 
ве народу, для якога яна была 
прызначаная (пасьля нямецкае 


жоіве. 

1445 г. і чэскае 1488 г.). Франці- 
шак Скарына быў родам з По- 
лацку. 


Хто напісаў беларускі нацыя- 
нальны гімн ,Мы выйдзем 
шгыльнымі радамі”? 

-. Словы -- жаўнера-адра- 
джэнца паэты Макара Краўцова, 
музыка -- кампазытара Ўладзі- 
мера Тэраўскага. Абодвы загуб- 
леныя бальшавікамі. 


Ня той дурань, каго завуць дурным, а той, хто сужым розумам 

Фота, Во! СазіеПо, райу Хеўз 


Сябры ньюёркаўскага аддзелу ЗБМА (зьлева направа: А. Лысюк, 
Н. Каваль, О. Мельяновіч, М. Александровіч) у складзе беларускае 
дэлегацыі прыймаюць ад мэра Нью-Ёрку Робэрта Багнэра пракля- 
мацьпо Дня Беларускае Незалежнасьці ў Нью-Ёрку 
25 сакавіка 1958 г. 


а. 


фае е е ч 7?т-.т-е-т "т п т “а” г е т е Ф- Фе. е е Ф “е “е “е “е “е “е 


Калі выйшла першая беларие- 
кая газэта? 


-- Першая беларуская газэта 
2 Мужыцкая Праўда”, выдаў- 
цом і рэдактарам яког быў паў- 
станец Кастусь Каліноўскі. Газэ- 
та друкавалася ў нелегальнай 
друкарні ў Беластоку, а першы 
нумар вышаў улетку 1862 г. ,,Му- 
жыцкая Праўда” рыхтавала бе- 
ларускі народ да паўстаньня су- 
праць Расеі, якое й адбылося ў 
1863-64 г. г. Кастусь Каліноўскі 
здолеў выдаць і распаўсюдзіць 
па Беларусі сем нумароў ..Му- 
жыцкае Праўды”. У 1962 г. будзе 
стагодзьдзе беларускае прэсы. 


Ты жыў, ты панаваў у краі род- 
[ным, 

Сьнярог ад гужака й законы Уук- 
[ладаў 

Звон вегавы сход склікаваў на- 
(родны, 

І сход аб шгасьці бацькаўшесыны 
дбаў. 

Сягоньня усё сьтіць і зарастае 
[зельлем, 

Сьцярэг свой край няма ні сьцен, 
[ні рук; 

Званы вяговы змоўклі, анямелі, 

Ў ярме сагнулі людзі плегы ў 
(рук. 


Янка Купала 

ХРОНІКА 


НЬЮ-ЁРК 
Жаніцьба, 

Кіраўнік ньюёркаўскага аддзелу 
ЗБМА Вінцэнт Паланевіч і сяброўка 
ЗБМА Марыя Лысюк ўзялі шлюб у 
а. Пранціша Чарняўскага. Вясельная 
.бясёда адбылася ў Лэнокс-Гол у Нью- 
Ёрку. Сярод удзельнікаў вясельля (ка- 
ля 200 асобаў) было вельмі шмат мо- 
ладзі, што надзвычай вясёла (вясель- 
ле-ж!) правяла час. 

Моладзь падтрымвае радыёвыя пра- 
грамы. 


Дырэкцыя беларускіх радыёвых пе- 
радачаў у Нью-Ёрку зарганізавала 
15 студзеня ў Беларускім Грамадзкім 
Цэнтры ў Брукліне вечарыну, пры- 
бытак зь якое быў прызначаны на 
падтрыманьне беларускіх радыёвых 
праграмаў. Беларуская моладзь Нью- 
Ёрку й ваколіцаў вельмі актыўна пад- 
трымала гэтую справу. 


Пачэсны сябра ЗБМА 


На прыняцьці ў Нью-Ёрку, ладжа- 
ным 27 студзеня Беларускім Інстыту- 
там Навукі й Мастацтва ў гонар бэль- 
гійскага сьвятара, а. Робэрта Ван Каў- 
элярта, галоўны кіраўнік ЗБМА Мі- 
хась Казьлякоўскі даручыў а. Робэрту 
нагрудны значок Згуртаваньня ў знак 
удзячнасьці за ягоную дзесяцігадовую 
апеку над беларускай студэнцкай мо- 
ладзяй. 


Вечарына БМ 


Каб падтрымаць матар'яльна вы- 
даньне , Беларускае Моладзі”, рэдка- 
легія часапісу наладзіла 15 лютага ў 
бруклінскім БГЦ першую грамадзкую 
вечарыну. На першай вечарыне часа- 
пісу моладзі першы раз у Нью-Ёрку 
грала аркестра моладзі ; Васількі” 
зь Філядэльфіі, Прыбытку -- 50 дал. 

Сьвецкі хор. 

2] лютага Царкоўная Рада пры са- 
боры БАПЦ сьв. Кірылы Тураўскага 
ў Брукліне ладзіла прыняцьце для ха- 
рыстых царкоўнага хору, вялікую 
частку якога складаюць сябры нью- 
ёркаўскага аддзелу ЗБМА. Нядаўна 
аднавіў сваю працу й сьвецкі хор, 
што праводзіць цяпер рэгулярныя 
зборкі штопятніць: а 7-ай гадзіне ўве- 
чары ў залі БГЦ ў Брукліне. У сьвец- 
кім хоры таксама шмат сяброў ЗБ- 
МА. Абодвы хоры кіруе сп. Міхась Ту- 
лейка. 


Сход аддзелу 


27 лютага ў ньюёркаўскім аддзеле 
ЗБМА адбыўся агульны сход для аб- 
меркаваньня бягучых справаў ды пе- 
рагляду пляну працы. Сябры аддзелу, 
як і дагэтуль, будуць зьбірацца што- 
пятніцы ў будынку ІЎКА ў Брукліне 
(рог Атлэнтык звэню й Трэйцяе эвэ- 
ню). На сходзе кіраўніцтва аддзелу 
запрапанавала -- а сябры прынялі -- 
новую праграму працы, што палягае 
галоўна на спартовых гульнях і прак- 
тыкаваньнях: валейбол, плаваньне, 
экскурсіі. У праграме дзейнасьці ад- 
дзелу прадугледжаныя таксама занят- 
кі зь беларусаведы. 


Спорт 


Спорт у ваддзеле карыстаецца вялі- 
кай пашанай. Дзесяцёх аматараў пінс- 
понгу разыграваюць цяпер міжсобку 
сяброўскі турнір. 


На міжнацыянальным канцэрце 


Танцавальны гурток ньюёркаўска- 
га аддзелу 1-га сакавіка браў 
дзейны ўдзел у міжнацыянальнай ве- 
чарыне, ладжанай Радай Народных 
Мастацтваў (Фолк Фэстывал Каўн- 
сыл) у , Стайвэнсант Касыно” на 2-й 

Фота, Міхася Казьлякоўскага 


Танцавальны гурток чьюёркаўскага аддзелу ЗБМА пасьля аднаго з выступаў 
на міжнацыянальным канцэрце Рады Народных Мастацтваў у Нью-Ёрку. 


фа, а-а” сг г т т г 7 “е т 7 з. е е... е е е “е е е-е е е е 


вуліцы ў Нью-Ёрку. Лявоніха й таў- 
качыкі падабаліся ўсім. Пасьля выка- 
наньня танцаў гуртком, кіраўнічка 
Ала Орса, на просьбу гасьцей, вучыла 
ахвотнікаў спасярод публікі танцавац» 
крыжачка й мікіту, што выклікала 
вельмі вясёлы настрой на залі. Зь ве- 
чарыны было 110 даляраў прыбытку 
ў касу РНМ. Арганізавалі вечарыну 
А. МНесьцяровіч, беларускі прадстаўнік 
у РИМ, і сп-ня Булок, якая рэпрэзэн- 
туе Амэрыканскіх Індыянаў із штату 
Нью-Джэрзы. 


Памяць Кастуся Каліноўскага 


8 сакавіка на беларускай штоня- 
дзельнай радыёвай праграме ў Нью- 
ўрку, якую кіруюць сябры ЗБМА М. 
Казьлякоўскі й Я. Запруднік, былі 





ўшанаваныя 95-я ўгодкі сьмерці ма- 
ладога беларускага паўстанца Касту- 
ся Каліноўскага, які заўсёды будзе 
для беларускае моладзі прыкладам 
ахвярнага служэньня свайму народу. 
Рэфэрат пра Каліноўскага прачытаў 
др. М. Шчорс. 


Лятарэя на часапіс БМ 


У часе супольнага сьвяткаваньня за- 
пускаў, што ладзіліся 14 сакавіка ў 
БГЦ у Брукліне Жаноцкай Сэкцыяй 
пры ньюёркаўскім аддзеле БАЗА, на 
ініцыятыву сябры рэдкалегіі БМ Мі- 
хася Казьлякоўскага была праведзе- 
ная лятарэя (125 прададзеных біле- 
таў). Каса выдавецтва часапісу па- 
поўнілася 25 далярамі. 


аа аа а-а 


Паедзем, бабка, у гужую вёску, дык будзем ведаць, што ро- 


біцца ў нашай. 

КЛІЎЛЕНД 


Калядоўшчыкі 


На праваслаўныя Каляды моладзь 
абыйшла беларускія хаты з зоркаю 
й прыгожымі калядкамі. Рэпэртуар 
быў вельмі багаты й добра выконваны. 
Беларускае грамадзтва  Кліўленду 
шчыра ўдзячнае моладзі за падтры- 
маньне традыцыяў ды за ўзбагачэнь- 
не каляднага настрою ўсяе калёніі. 


Ігрышча 


іі студзеня аддзел ЗБМА ладзіў 
калядны банкет з танцамі, на які зыб- 
ралася моладзь і шмат старэйшых. 
Кіраўнік аддзелу Ул. Дунец прывітаў 
усіх, пасьля чаго старшыня хору мо- 
ладзі Ул. Літвінка даручыў паважана- 
му дырыгенту сп. К. Кісламу калядны 
падарунак ад моладзі. Грала аркестра 
,Палесьсе”. У перапынках паміж так- 
цамі прыгожа гучэлі калядныя й пат- 
рыятычныя песьні. Гэта была яшчэ 
адна ўдача ў дзейнасьці аддзелу. 


Пачэсны госьць 


17 і 18 студзеня ў Беларусаў Кліў- 
ленду гасьцяваў вялікі прыяцель бе- 
ларускае моладзі а. Робэрт Ван Каў- 
элярт. Вельмі прыемна было пазнаё- 
міцца асабіста з тым, пра каго чулася 
гэтулькі добрага. Шмат свайго часу 
ў Кліўленьдзе а. Робэрт правёў у гу- 
тарках з моладзяй, падбадзёрваючы 
яе да далейшае навукі й заклікаючы 
да ахвярнага служэньня беларускаму 


народу. 
Вечарына 


Зі студзеня ў вялікай залі ,Сак- 
сонгайм” аддзел ладзіў вечарынку, 
на якой беларуская моладзь вясёла гу- 
ляла й рабіла сабе добрае ймя сярод 
іншанацыянальных удзельнікаў веча- 
рыны. 

Царкоўны банкет 

8 сакавіка ў гатэлі ,Голэндэн” быў 
наладжаны царкоўны банкет, каб пад- 
трымаць акцыю зьбіраньня грошаў на 
пабудову беларускае царквы ў Кліў- 
леньдзе. На банкеце быў Яго Высока- 
прэасьвяшчэнства ВБысокапрэасьвяш- 
чэньнейшы Ўладыка Басіль, мэр мес- 
та Кліўленду ды іншыя высокія гось- 
ці. У мастацкай частцы ўрачыстасьці 
выступаў хор моладзі, дзявочы ан- 
самбль і салістка Іра Каляда. Дыры- 
гент сп. К. Кіслы належна дарыхта- 
ваў усе песьні, забясьпечваючы гэтак 
добрую мастацкую праграму. 


Спорт 


Валейбольная дружына моладзі ўжо 
закончыла першую палавіну сэзону 
й пачала другую. Хоць дружына грае 
ў меставай лізе першы год, аднак тры- 
маецца няблага, пасярэдзіне. "Трэба 
спадзявацца, што другая палавіна сэ- 
зону будзе больш спрыяльнай. Капітан 
дружыны -- А. Міраеўскі. 


САЎТ-РЫВЭР -. НБЮ-БРАНСВІК 


Калядная ялінка 

У сыботу 10-га гтудзеня ў памеш- 
каньні Ўкраінскага Дому ў Нью-Бранс- 
віку адбылася ялінка для беларускіх 
дзяцей. Праграма складалася з дэкля- 
мацыяў, сьпеву й танцаў у выкананьні 
малодшых вучаніцаў і вучняў Бела- 
рускае Школы ў Нью-Брансвіку. Вель- 
мі ўдала быў паказаны беларускі на- 
родны танец , Лянок” і выкананая 
песьня , Неба і зямля”. Праграму кі- 
раваў настаўнік сп. Ф. Родзька. 

Сьвяты Мікалай раздаў дзецям па- 
дарункі і жадаў ім добра вучыцца. 


Беларускія калядоўшчыкі 


Сябры аддзелу ЗБМА Саўт-Рывэр -- 


Нью-Брансвік 11 студзеня хадзілі з 

каляднай зоркаю й віталі сваіх суро- 
дзічаў ізь сьвятамі Нараджэньня Хры- 
ста. Вельмі ўдала сьпявалі песьні ,,Ка- 
лядная ночка” й , Неба й зямля” пад 
гукі акардыёну сяброўкі аддзелу Г. 
Кабушка. Ня дзіва, што ўсюды на- 
шых маладых калядоўшчыкаў спа- 
тыкалі зь вялікай радасьцяй ды запра- 
шалі, каб і налета йзноў наведалі. Ка- 
лядоўшчыкаў гасьцілі пачастункамі й 
давалі падарункі. 


Ялінка ў Саўт-Рывэры 


11 студзеня ў Саўт-Рывэры адбы- 
лася традыцыйная ялінка для дзяцей, 
ладжаная кіраўніцтвам Беларускае 
Школы й сястрыцтвам парахвіі сьв. 
Эўфрасіньні Полацкае. На ялінцы бы- 
ло каля 300 асобаў, у тым ліку больш 
за 100 беларускіх дзяцей. Прывіталь- 
нае слова сказаў настаяцель царквы 
мітр. прат. а. М. Лапіцкі, у якім зьвяр- 
нуў увагу на прыгаство й багацьце 
беларускіх традыцыяў, зьвязаных ізь 
сьвяткаваньнем Нараджэньня Ісуса 
Хрыста. 

Хор беларускае моладзі пад кіраў- 
ніцтвам сп. А. Еўца даў багатую мас- 
тацкую частку, якая складалася пера- 
важна з калядных песьняў. Частка 
дзіцячай самадзейнасьці складалася з 
дэклямацыяў беларускіх вершаў, бела- 
рускіх народных танцаў і гульняў. Сьв. 
Мікалай раздаў дзецям багатыя пада- 
рункі й жадаў ім шмат удачаў у на- 
вуцы. Дзіцячы карагод і гульні вакол 
асьвечанай ялінкі былі ўвесь вечар. 


Добры ўчынак 


У сувязі з рыхтаваньнем да беларус- 
кай ялінкі ў Саўт-Рывэры, аддзел 
СБМ шмат працаваў, каб пацешыць 
сваіх малодшых сяброў. Стараньнямі 
галоўнай управы СБМ былі закупле- 
ныя падарункі для ўсіх дзяцей бела- 


рускае парахіяльнае школы пры цар- 


кве сьв. Эўфрасіньні Полацкае. Ма- 
лодшыя ніколі не забудуцца на гэты 
добры ўчынак. 


КАЛЯНДАР І ПЛЯНЫ 


Міжнацыянальная студэнцкая как- 
фэрэнцыя 4. і 5 красавіка пры Калюм- 
бійскім унівэрсытэце адбудзецца сту- 
дэнцкая канфэрэнцыя на тэму расей- 
скага імпэрыялізму. У канфэрэнцыі 
возьмуць удзел Мадзяры, Украінцы, 
Латышы, Летувісы, Эстонцы. Беларус- 
кіх студэнтаў на канфэрэнцыі рэпрэ- 
зэнтуе Беларуска-Амэрыканскае Ака- 
дэміцкае Таварыства. Беларускім дак- 
ладчыкам будзе др. Вітаўт Кіпель. 


Беларуская радыёвая праграма ў 
Нью-Ёрку. 5 красавіка праграма адзна- 
чае першыя ўгодкі існаваньня. Радыё- 
выя перадачы ў Нью-Ёрку адбыва- 
юцца, штонядзелі ад 8.30 да 9-ае гадзі- 
ны ўраньні з радыястанцыі УРОЎУ на 
хвалі 1330. Праграмы кіруюць і вя- 


дуць сябры ЗБМА. 


Парад Ляяльнасьці. Парад адбу- 
дзецца ў сыботу 2 травеня. Аддзелы 
ЗБМА Нью-Ёрк і Саўт-Рывэр -- Нью- 
Брансвік возьмуць у дэманстрацыі ак- 
тыўны ўдзел разам зь іншымі бела- 
рускімі арганізацыямі. Моладзь пры- 
ходзіць на парад у народнай вопрат- 
цы ды будзе йсьці асобнай калёнай. 


Веснавы фэстываль. 3-га травеня 
Рада Народных Мастацтваў у Нью- 
Ёрку ладзіць веснавы фэстываль. У 
фэстывалі возьме ўдзел і канцэртная 
група ньюёркаўскага аддзелу ЗБМА, 


Вечарына , Беларускае Моладзі”. 
Пасьля выхаду ў сьвет Ме 2 БМ рэд- 
калегія часапісу плянуе арганізаваць 
вечарыну, прыбытак зь якое пойдзе 
на карысьць выдавецтва БМ. Будзе 
гэта дзесьці адразу пасьля праваслаў- 
нага Вялікадня. 

Студэнцкая балонка 


Зана? У СРАВЕ НПАВУ Еі 


(Адказ на водгук) 


Артыкул ,Студыяваць -- але што?”, 
зьмешчаны у Мо 1 , Беларускае Мола- 
дзі”, відаць закрануў запраўды акту- 
альную тэму, бо ўжо на яго адгукнулі- 
ся. 

Сп. Я. Нач у сваім водгуку , У спра- 
ве выбару факультэту” (, Бацькаўш- 
чына Ме 7-8, 1959 г.) крытыкуе мяне 
за наступнае: ,Інжынераў, лекароў 
ды іншых тэхнічных працаўнікоў пра- 
дукуюць і цяпер у БССР, і яны, маг- 
чыма, ня горшыя адумыслоўцы ў сваіх 
прафэсіях, чымся будуць тыя з нас, 
што паканчаюць амэрыканскія ўнівэр- 
сытэты”. Ён абураецца, што я трактую 
інжынера, ды наагул тэхналёга, як 
машыну, ня цікавячыся, дзе гэтая ма- 
шына пабудаваная, -- што мне важная 
толькі ейная якасьць. Мой крытык 
падчырквае, што інжынер, маючы 
блізкі кантакт з працоўнымі й лепш 
знаючы іхную псеыхіку, можа зрабіць 
на іх вялікі ўплыў і гэтым памагчы 
грамадзкаму працаўніку. 

Згаджаюся, што гэта адна зь вель- 
мі важных функцыяў тэхналёга. Не- 
дагледжаньне мною яе -- гэта можа 
адлюстраваньне прафэсіянальных абес- 
тавінаў тут, у Амэрыцы, дзе на сьве- 
тагляд тэхнічнага працаўніка зусім 
мала бярэцца ўвагі (за выняткам фар- 
мальнага вымаганьня: ня быць каму- 
ністым), а болей глядзіцца на ягоную 
тэхнічную выдатнасьць. 

Аднак, мэтай мае зацемкі у Ме 1 
БМ зусім ня было абнізіць годнасьць 
інжынера й ягоны патэнцыял у гра- 
мадзкім жыцьці. Таксама ня думаў 
я прапагаваць пагляд, што ня трэба 
браць увагі на ягоную нацыянальную 
й грамадзкую адукацыю. 

Я хацеў проста яшчэ раз паказаць 
пальцам на тую вялізную нястачу 

сьведамых Беларусаў -- адумыслоў- 
цаў у грамадзкіх навуках, якая адчу- 
ваецца тут, на эміграцыі, і напэўна 
станецца праблемай у вызваленай Бе- 
ларусі. Ня хочучы абніжаць інжынера, 
як магчымага нацыянальнага працаў- 
ніка, мушу ўсё-ж такі сьцьвердзіць, 
што ў сэньсе грамадзкай і нацыяналь- 
най асьветы ён сам і тыя, што знахо- 
дзяцца пад ягоным уплывам, карыс- 


стаюць з працы гуманістых. У галіне 


грамадзкага ўзгадаваньня толькі гу- 
маністыя твораць і фармуюць думку 
грамадзтва. Тэхналёг можа захапляц- 
ца іхнымі творамі й ідэямі ды пера- 
даць іх больш зразумелым спосабам 
тым, што знаходзяцца штодня пад яго- 
ным уплывам, -- але, з малымі вы- 
няткамі, ён у кіраваньні грамадзтва 
нічога не стварае, звычайна дзеля не- 
адпаведнае дарыхтаванасьці або за- 
нятасьці сваёй прафэсіяй. Ён -- тва- 
рэц у тэхніцы. Сваймі творамі й ідэ- 
ямі ён памагае ў жыцьці сваім сугра- 
мадзянам і дзяржаве, як эканамічнай 
адзінцы. 

Дзеля таго, на маю думку, роля гу- 
маністага, які ўмее кіраваць грамадз- 
кае жыцьцё і фармуляваць думку, 
вельмі важная. Нястача дарыхтаваных 
грамадзкіх працаўнікоў сярод сянь- 
няшняе беларускае эміграцыі проста 
крычыць пад нябёсы -- няма ў нас 
прафэсароў, якія-б маглі разьвеяць 
увесь той ,навуковы” хвальш аб на- 
шым народзе, што шырыцца з катэд- 


раў унівэрсытэтаў, няма каму апраца- 


ваць беларуска-ангельскі слоўнік, ня- 
ма каму апрацаваць падручнікі гісто- 
рыі й геаграфіі Беларусі. 

Я сам -- інжынер, і мне ня цікава 
абніжаць годнасьць мае прафэсіі, пэр- 
спэктывамі якое я запраўды захапля- 

юся. Але вось дзеля нястачы гра- парцыянальна шмат часу й натугі. 
мадзкіх працаўнікоў з гуманістычным Вось чаму я вельмі цікаўлюся ўзмац- 
дарыхтаваньнем мне і іншым тэхна-: неньнем радоў нашых гуманістых, што 
лёгам даводзіцца праводзіць іхную й было зсноўнай мэтай майго арты- 
работу -- а нам гэта каштуе дыспра- кулу. Юстыч. 


БМ І ЧЫТАЧЫ. 


Я спадзяюся, што .,Беларуская Моладзь” запаліць любасьцяй да 
беларускае мовы дзяцей, што ня маюць маггымасьці вигыцца бела- 
рускае мовы ў амэрыканскай, школе, ды заагвоціць іт да наведвань- 
ня беларускае школы. 


а. Робэрт Ван Каўэлярт 


Трэба сьцьвердзіць зусім аб'ектыўна, што гасапіс БМ, хоць 
сьцітлы сваім памерам, але затое вельмі ўдалы як сваім зьместам, 
гэтак і з гледзішса тэсніегнага афармленьня... Хацелася-б, каб БМ 
з гасапісу маладога пакаленьня ў Амэрыцы стаўся гасапісам бела- 
рускага маладога пакаленьня наэміграмцьі. 

,Бацькаўшсына” Ме ў (720), 95. 1. 59. 
А. Галубіцкі 


БИ -- прыгожае й, цікавае выданьне, а да гэтага надта патрэб- 
нае. Але... хто сытае БМ? Каб на гэта пытаньне адказаць, я прывёў 
грунтоўны досьлед сярод Беларусаў у Дэтройце. А вось факты: 

У Дэтройце -- каля 40 дзяцей з новае эміграцыі, ані адзін зь 
якіх ня гытае пабеларуску. На пытаньне, ці гыталі-б яны БМ, ка- 
лі-б яна друкавалася паангельску, усе адказалі так”. 

Сьвет” Ме І (11), 1959 г. 
Мікола. 
Калі-б зь ,Беларускай Моладзі” і гумар выкінуць, дык гэты 


гасатс можна было-б гытаць замест насонных пілюлек: нуда няў- 
яўная! 


З аднаго ліста (не да нас) 
Сваёй прыгожай вонкавай формай ды цікавым зьместам на вы- 
сокім узроўні гасапіс БМ -- паважнае дасягненьне на полі нашага 


выдавецтва ў Амэрыцы. 
Пэорыя, ЗША. 


др. В. Рамук 


-а-е--е--а- а-а-а а-а-а е а-а-а ее ее. а-а-а ее 


ЧЫТАЧУ!' А ШТО ТЫ НА ЎСЁ ГЭТАЕ? 

КАЛЯНДАР І ПЛЯНЫ (працяг) 


Беларуская , алімпіяда”. 4 і 5 ліпе- Восьмы гадавы зьезд ЗБМА. Зьезд 
ня ў Саўт-Рывэры, Н. Дэж., адбудзец- адбудзецца ў Саўт-Рывэры, Н. Дж. 
ца, спартовая сустрэча беларускае мо- 5, б і 7 верасьня 1959 г. Апрача епра- 
ладзі Амэрыкі. У праграме плянуецца:  ваздачна-перавыбарнай часткі, будзе 
футбол, валейбол, лёгкая атлетыка, наладжаная вечарына з конкурсам 
пін-понг і інш. Будзе таксама, вечары- беларускае народнае вопраткі, канцэрт 


на й сяброўскае вогнішча. ды ініцыя вясёлыя імпрэзы. 


КАНПАБВІЦА 


Думаем, што ня лішне было-б сказаць колькі словаў пра 
нашыя заданьні й жаданьні. Усяго, пэўна-ж, не перабярэш тут, 
але вось галоўнае: 

е БМ павінна стацца духовым і фізычным лучнікам паміж 
табой і беларускай моладзяй на эміграцыі. Няма бо страшней- 
шае грамадзкае хваробы, як раскіданасьць. ,У грамадзе сіла”, 
кажа наш народ, навучаны жорсткімі стагодзьдзямі. 

е БМ павінна быць для цябе носьбітам Беларусі, як най- 
глыбейшай а найчысьцейшай крыніцай ведаў і вобразаў родна- 
га краю, парэзанага на часткі, гнобленага й паневяранага. “Вя- 
лікае шчасьце служыць свайму народу -- калі ты здольны вы- 
чуць сэрцам усю асалоду гэтага служэньня. 

е БМ павінна быць тваім правадніком. Уся трагедыя наша- 
га народу ў няведаньні сябе самога. Мы ніколі ня былі-б тым, 
кім ёсьць, калі-б ведалі, кім былі. Уся нашая духовая моц, вера 
ў сябе і ў народ, ляжыць у пазнаньні свае гісторыі й культуры, 
у вадкапаньні тае скарбіцы, якую адгарадзілі ад нас апошнімі 
стагодзьдзямі няволі. Адзіны ход да гэтага скарбу -- праз на- 
вуку. 

-- Канчаючы, варта прыпомніць адну Купалаву зваротку -- і сабе, 
і, асабліва, старэйшым, ад якіх часапіс чакае законнае дапамогі, 
калі яны хочуць мець гэдную зьмену: 


На цябе, наша моладзь. надзея 
Нашай сумнай забранай зямлі; 
Твой арліны палёт цьмы разьвее 
І запаліць веквечны агні. 


се а е а п, а.а а е ее е «е е е-е-е-е- 3 е-е 
УВАГА! ЧЫТАЧОМ, ЯКІЯ І », БЕЛАРУСКАЕ МОЛАДЗІ”, 


НЕ ЗАПЛАЦЯЦЬ ЗА АТРЫМА- / ДАЛЕЙІЦАЕ ПАСЫЛАНЬНЕ 
НЫЯ ПЕРШЫЯ ДВА НУМАРЫ ЧАСАПІСУ БУДЗЕ СПЫНЕНА. 

д.воок То ГКЕАПР: 


“МО. РрАСЕ ТО ГАЎУ МУ НКАР” ру 
Апопу Кісрагізоп, ОСВате Ргезе Ій4., 
254 раеех, Шцзігаўеа, ў8.00. 

Наўе уоц еуег геай а рооК, (4езсгіріпс 
Могіа аг ІІ еуепіе іп Вуеіогізсіа, (Вс 
уегу вапіе еуепіе удоцг рагепіз вотеітеч 


тепіпіесе арош? “Хо Ріасе (о Іау Му 


Неаа”, ўгійеп Бу бе апірог оў “іпе- 
Іезя Уісіогу” і5 (Пе Ёігвё поўе! іп Епаііей 
Чезсгіріпе (Ве ўаг ае ехрегіепсейі, поў 


“Бу е сопачегіпе Хазі апа бохіеў агтіея, 


рас ру Вуеіогцевіапя Петееіуе5 саве 
іп-реўуўееп. 

Мтг. Кісрагавоп теіагёез Веге (Ве ад- 
уепімтев ога уойпе Вўетогпеяіап Гагтет'я 
воп, Зазра Міотап -- Ніз зегуісе ўі 


“бе апіі-раг(ізап Ёогсе5, а (агіпе езсаре 





К ў мар 

Пасьля заняцьця Заходняе Белару- 
сі бальшавікамі, у сяло прыехаў агі- 
татар арганізаваць калгас. На вуліцы 
адбываецца мітынг. Агітатар, стоячы 
на бочцы, крычыць: 

-- Товариіця, идея, коммуйистичес- 
кая идея -- это идея... 

Хтосьці з натоўпу: 

-- Во дурань! -- залез на бочку і 
крычыць ,дзе я?”” 


С ЗАГАДКА 


У цягніку Менск-Гомель едуць паса- 


сжыры Даніловіч, Паўловіч і Барано- 


віч. Гэткія-ж прозьвішчы маюць чы- 
гуначныя работнікі: машыністы, кан- 
дуктар і кухар. Ведама, што: 

1) пасажыр Паўловіч жыве ў Мен- 
ску; 

2) кандуктар жыве напоўдарогі зь 
Менску да Гомеля; 

3) пасажыр, аднайменьнік кандукта- 
ра, жыве ў Гомелі; 





Ёготю а боуіеў апризй, а сопіс рБебеееп 
Вуеіогчевіап апа бегтап чпіўе іп Етапсе 
апа ГіпаПу 5бавва'5 саршсге Бу (пе АПіез5 
апа тіНёягу вегуісе ўі (Ве Вгібівр іп 
Ібаіу. 

Маву уоппе Вуеіогизвіапе, Ііуіпе поў 
іп (ве Ёгее уогій, Вауе Бееп (Вгопер 
абхепіцгез вітПаг іо Ўаепа'е апа аррте- 
сіабе (ве ап(рог 5 (гае, ппоріазеў апі 


ехеііпве. ассомпі её (еп. 


“Еея і: (Ве: БеоК уочіве!? апі гееоттепа 
іС (0 уойг Ёгіепаз, зо (Ваў (Веу сап веі 
а Бейег меа аропё (Ве ехрегіепсе5 оЁ 
тапу оЁ уойг «опп(тупеп Чагіпе (пе азі 
уаг. “Хо РіІаее (о Гау Му Неза” сап Бе 
орМіаіпейа бу угті(іпе (о “Вуеіогиявіап 
уо”, 401 3 АйПапііс Аўе., ВгосКІуп 17, 
Х. У. 
зараза аднай а аа а 
4) той пасажыр, што. жыве бліжэй 
чымся іншыя пасажыры да месца жы- 
харства кандуктара, зарабляе месячна 
роўна ўтрая больш за кандуктара; 

5) пасажыр Даніловіч зарабляе ме- 
сячна 200 таляраў; 
6). Бараневіч (чыгуначнік). нядаўна 
пабіў кухара ў шахматы. 


Як завецца машыністы? 


АДКАЗ НА ЗАГАДКУ З М 1 БМ 

“Гаспацары налілі з. бочкі тры разы 
трохвядзёрыную “бочачку ды пералілі 
ў сямівядзёрную, пакуль тая не на- 


споўнілася; выліваючы трэйці раз, у 


трохвядзёрнай бочачцы засталося 2 


вядры, а ў бачцы -- адно. Цяпер зь 


сямівядзёрнай бочачкі давялося вы- 
ліць усё ў бочку; з трохвядзёрнай -- 
пераліць тыя 2 вядры ў сямівядзёр- 
ную й дадаць да іх яшчэ З вядры з 
бочкі. Дык і выйшла: у сямівядзёр- 


най бочачцы 5 вёдраў і ў бочцы 5 
вёдраў. 


а-а-а ае 

Убтаеп К 


М МЭК 


Роіапа 


ОКгаіле. 


ВУЕЦОЮО55ІА 


ЕіПподгарріса! Боцпаагіе5 а «наша 
Воспаагіез сі Ме ВЭЭЮ а------ 


(Вуеіогиззіап Эохіеі 5осізіізі ВерчЫіс). 


Ргіп(еа Бу ВЕ. Кіарка «с М. Руззку, 114 Хі. Маг” Рідсе, Х. У. С. 

